
IshvaraproktaM Shiva Stotram

ఈశ్వరప్రోక్తం శివస్తోత్రమ్

Document Information



Text title : IshvaraproktaM Shiva Stotram

File name : IshvaraproktaMshivastotram.itx

Category : shiva, shivarahasya, stotra

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 43
shivastutiH | 12-43||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ఈశ్వరప్రోక్షం శివస్తోత్రమ్



(శివరహస్యాన్తర్గతే మహాదేవాఖ్యే)

- శివపార్వతీసంవాదే -

స్తుతాయ స్తుతిరూపాయ స్తూయమానాయ సర్వదా ।

స్తుతిహేతునిధానాయ నమస్త్రిణయనాయ తే ॥ ౧౨॥

దేవాయ దివ్యరూపాయ నమో దివ్యతమాయ తే ।

పరాయ పరమేశాయ పరమార్థైకహేతవే ॥ ౧౩॥

పరాపరవిముక్తాయ నమః పరతరాయ తే ।

పూజ్యాయ పూజ్యపూజ్యాయ సర్వపూజ్యైకహేతవే ॥ ౧౪॥

పూజ్యానామపి పూజ్యాయ నమః పూజ్యతమాయ తే ।

నిత్యాయ నిత్యనిత్యాయ సర్వనిత్యైకహేతవే ॥ ౧౫॥

నిత్యానామపి నిత్యాయ నమో నిత్యతమాయ తే ।

దీప్తాయ దీప్తదీప్తాయ సర్వదీప్త్యైకహేతవే ॥ ౧౬॥

దీప్తనామపి దీప్తాయ నమో దీప్తతమాయ తే ।

సారాయ సారరూపాయ సర్వసార్థైకహేతవే ॥ ౧౭॥

సారాణామపి సారాయ నమః సారతరాయ తే ।

శాంతాయ శాంతరూపాయ సర్వశాంత్యైకహేతవే ॥ ౧౮॥

శుద్ధానామపి శుద్ధాయ నమః శుద్ధతమాయ తే ।

కాలాయ కాలరూపాయ సర్వకాలైకహేతవే ॥ ౧౯॥

కాలానామపి కాలాయ నమః కాలతమాయ తే ।

సర్వమన్తశరీరాయ సర్వమన్తైకహేతవే ॥ ౨౦॥

మన్తానామపి మన్తాయ నమో మన్తతమాయ తే ।

వ్యోమప్రమాణరూపాయ ఈశానాయ నమో నమః ॥ ౨౧॥

వ్యోమప్రమాణభాసాయ అఘోరాయ నమో నమః ।
 వ్యోమప్రమాణసద్యాయ సద్యోజాతాయ తే నమః ॥ ౨౨॥
 వ్యోమప్రమాణవిద్యాయ విద్యేశాయ నమో నమః ।
 వ్యోమప్రమాణకాలాయ కాలేశాయ నమో నమః ॥ ౨౩॥
 వ్యోమప్రమాణధర్మాయ ధర్మేశాయ నమో నమః ।
 వ్యోమప్రమాణభోగాయ భోగేశాయ నమో నమః ॥ ౨౪॥
 వ్యోమప్రమాణమోక్షాయ మోక్షేశాయ నమో నమః ।
 వ్యోమప్రమాణవిశ్వావ విశ్వేశ్వర నమోఽస్తు తే ॥ ౨౫॥
 ఏకదేహద్విదేహాయ బహుదేహాయ తే నమః ।
 దేహాతీతామరజ్ఞాయ విశ్వేశాయ నమోఽస్తు తే ॥ ౨౬॥
 ఏకకాలద్వికాలాయ బహుకాలాయ తే నమః ।
 కాలసంఖ్యోన్వరూపాయ త్రిణేత్రాయ నమో నమః ॥ ౨౭॥
 ఏకవక్త్రద్వివక్త్రాయ బహువక్త్రాయ తే నమః ।
 వక్త్రసంఖ్యేయయుక్తాయ వక్త్రేశాయ నమో నమః ॥ ౨౮॥
 ఏకనేత్రద్వినేత్రాయ బహునేత్రాయ తే నమః ।
 నేత్రసంఖ్యేయయుక్తాయ త్ర్యంబకాయ నమో నమః ॥ ౨౯॥
 ఏకకణ్ఠద్వికణ్ఠాయ బహుకణ్ఠాయ తే నమః ।
 ఏకనాసద్విసాసాయ బహుసాసాయ తే నమః ॥ ౩౦॥
 నాసాఽసంఖ్యేయయుక్తాయ నిత్యం శర్వాయ తే నమః ।
 ఏకజిహ్వద్విజిహ్వాయ బహుజిహ్వాయ తే నమః ॥ ౩౧॥
 జిహ్వాఽసంఖ్యేయయుక్తాయ నీలకణ్ఠాయ తే నమః ।
 ఏకహస్తద్విహస్తాయ బహుహస్తాయ తే నమః ॥ ౩౨॥
 హస్తాసంఖ్యేయయుక్తాయ శంకరాయ నమో నమః ।
 ఏకశస్త్రద్విశస్త్రాయ బహుశస్త్రాయ తే నమః ॥ ౩౩॥
 శస్త్రాసంఖ్యేయయుక్తాయ ఈశానాయ నమో నమః ।
 ఏకపాదద్విపాదాయ బహుపాదాయ తే నమః ॥ ౩౪॥
 పాదాసంఖ్యేయయుక్తాయ మహాదేవ నమోఽస్తు తే ।

అవ్యక్తాయ నమస్తుభ్యం శాశ్వతాయ నమో నమః ॥ ౩౫॥

మహేశ్వర నమస్తేస్తు మహాయోగిన్నమోస్తు తే ।

మహోత్తమ నమస్తేస్తు మహారూప నమోస్తు తే ॥ ౩౬॥

సదాశివ నమస్తేస్తు సదాశుద్ధ నమోస్తు తే ।

సదోజ్జ్వల నమస్తేస్తు మహాదేవ నమోస్తు తే ॥ ౩౭॥

నమస్తే భగవన్ శాస్త్ర నమస్తే భగవన్ ద్రువ

నమస్తే భగవన్ దీప్త నమస్తే భగవన్ హర ॥ ౩౮॥

అజితాయ నమస్తుభ్యం భస్మాజ్ఞాయ నమోస్తు తే ।

అనంతాయ నమస్తుభ్యం సర్వగాయ నమోస్తు తే ॥ ౩౯॥

(ఫలమ్)

ఇతి స్తవేన దివ్యేన యః స్తోతి పరమేశ్వరమ్ ।

స విధూయాశు పాపాని శివతోకే మహీయతే ॥ ౪౦॥

భోగార్థీ లభతే భోగాన్ రాజ్యార్థీ రాజ్యమాప్నుయాత్ ।

కన్యార్థీ లభతే కన్యాం యోగార్థీ యోగమాప్నుయాత్ ॥ ౪౧॥

ముచ్యతే వ్యాధితో రోగీర్దుఃఖీ దుఃఖాత్ప్రముచ్యతే ।

బంధనాన్ముచ్యతే బద్ధో యశోఽర్థీ చ యశో లభేత్ ॥ ౪౨॥

యాన్ యాంశ్చిన్తయతే కామాన్ తాంస్తాన్ ప్రాప్నోతి మానవః ।

శివస్య పదమాప్నోతి నిత్యం పఠతి యో నరః ॥ ౪౩॥

॥ ఇతి శివరహస్యాంతరతే స్కన్ధప్రోక్షం శివార్చనోపదేశం సమూర్ణమ్ ॥

- ॥ శ్రీశివరహస్యమ్ । మహాదేవాఖ్యః ఏకాదశమాంశః । అధ్యాయః ౪౩ శివస్తుతిః ।
౧౨-౪౩॥

- ... shrIshivarahasyam . mahAdevAkhyah ekAdashamAMshaH . adhyAyaH 43 shivastutiH . 12-43..

Notes:

ŚivaTrīṃśaduttaraśataNāmāvaliḥ శివత్రింశదుత్తరశతనామావలిః; that is derived from the Īśvaraproktaṃ ŚivaStotram ఈశ్వరప్రోక్షం శివస్తోత్రమ్, can be accessed from one of the links given below.

Proofread by Ruma Dewan

Ishvaraproktam Shiva Stotram

pdf was typeset on November 2, 2024

Please send corrections to sanskrit@cheerful.com

